

# Mali 'a e Lamí

TOHI LĒSONI 'A E SEMINELÍ KI HE FUAKAFA FO'ÓU

- Ko e hā ha ngaahi 'uhinga 'oku fa'a fakafiefia'i ai 'e he ngaahi fāmilí 'a e malí?

Na'e faka'aonga'i 'e Sione 'a e fakatātā 'o ha mali ke ako'i kitautolu fekau'aki mo e ngaahi 'aho faka'osí. Ko e mali ko 'eni ná'á ne tohí ko ha fakataipe ia 'o e Hā'ele 'Angaua Mai 'a e Fakamo'uí.

Tā ha fakatātā faingofua 'o ha fefine mali mo ha tangata mali pea hiki e me'a 'okú ke ako fekau'aki mo kinaua takitaha 'i ho'o akó.

Lau 'a e Fakahā 19:7–9 ke 'ilo'i e ongo 'oku poupou'i kitautolu 'e he 'Eikí ke tau ma'u fekau'aki mo e mali ko 'ení. 'Oku fakataipe 'e he ta'ahine malí 'i he ngaahi veesi ko 'ení 'a e kāingalotu 'o e Siasi 'o e 'Eikí 'oku nau teuteu'i kinautolu ki he toe hā'ele mai 'a Kalaisí.

- Fakatatau ki he veesi 8, te tau teuteu fēfē ki he mali ko 'ení? Ko e hā nai 'ene 'uhinga kiate koé?
- Ko e hā ha ngaahi founa 'oku hoko ai 'a e nofo-malí ko ha faka'ilonga 'oku fe'unga mo hotau vā 'i he fuakavá mo Sisū Kalaisí?
- 'E hoko fēfē 'a e hā'ele mai 'a e Fakamo'uí ko ha taimi fakafiefia kiate koé?

Lau 'a e ngaahi potufolofola ko 'ení pea fakakaukau ki he me'a te ke lava 'o fai ke teuteu ai ki he taimi 'e toe hā'ele mai ai 'a Sisū Kalaisí. Mahalo te ke fie faka'ilonga'i 'a e me'a 'okú ke ma'ú 'i ho'o folofolá pe tohi ia 'i ho'o tohinoá.

Fakahā 7:13–14

3 Nifai 27:19–21

- 'Okú ke ongo'i fēfē fekau'aki mo Sisū Kalaisi pea mo e me'a kuó Ne fai ke teuteu'i 'aki koe ki He'ene hā'ele maí?